



కర్ర ముక్కకు ఉలి ప్రాణంపోస్తే అది శిల్ప మవుతుంది. కర్రయజమానిది. ఉలిశిల్పిది — యజ మానియజమానే! శిల్పి కూలివాడు. మహోత్కృష్ట మైనశిల్పాలూ, చిరంజీవులయిన చిత్రకళాఖం డాలూ, కాలాన్ని అధిగమించి నిలచిన వాస్తువిన్నా ణాలూ — సృష్టించిన భారతీయ కళాకారులెవరు? వారి పేర్లెక్కడ? తమ కళాసృష్టియే తమ సంత కంగా మిగిల్చివెళ్ళిన ఆ అపర బ్రహ్మాల భూమిలో వొక యువశిల్పి గణపతి అజ్ఞాతంగా వుండిపోవ డం ఆసహజం కాదు. కాని కళ వ్యాపారం అయి అందులో అతనికి 'కూటీ' గిట్టక, 'పేరూ' రాక పోతే అది మరీంత బాధాకరం! కాని చివరికి ఏమ యింది? వేదిక మీది యజమాని దొంగలా మధన పడుతూంటే తలుపు పక్కన శిల్పి తేజస్సుతో వెలుగుతాడు!

ఆసాధారణమైన విషయం. అలతి అలతి పదాలు, శక్తివంతమయిన రచన.

— వాకాటి పాండురంగారావు.

స్వంచీ చేతితో పట్టుకుని తండ్రివెనుక నడుస్తున్నాడు గణపతి. మోకాళ్ళ పరకూ జారిన వదులైన నిక్కరూ. బొత్తాములు లేని చొక్కా. చెరిగిపోయిన ముఖానికందానిచ్చే క్రాఫింగూ, స్పృటంగా తేలిన ముక్కూ, పరిశీలనగా తీక్షణంగా చూసే చురుకైన కళ్ళూ.

గణపతి కాళ్ళు నడకదారిమీదే వున్నా ఆలోచనలు మాత్రం ఎక్కడో వున్నాయి. దృష్టి మరెక్కడో పరుగులుడుతూవుంది.

అప్పటికింకా ఎండ ముదరలేదు, కోనేటిఒడ్డున బిందెల చప్పుళ్ళూ, కడియాల గలగిలాలూ యింకా పల్చబడలేదు.

“ఏవిటి బాబూరావ్, నీకొడుకుని అప్పుడే పనిలో పెట్టే సేవేమిటి? తెలిపై నవాడే. చదివించలేకపోయావా?”

పంతులుగారి పలకరింపుకు ఆగి, చేతులు నలుపుకుంటూ తలొంచు కున్నాడు బాబూరావు. తండ్రివంకా, పంతులుగారివంకా ఆశగా చూశాడు గణపతి.

“ఏం చదువులు బాబయ్యా. మీకు తెలీందేముందీ? మనూరి ఒక్కో పున్నంత వరకూ చదివేడు ఆనక చదవాలంటే పూరిడిచి వెళ్ళాల. అయినా యీడు చదివేం తెయ్యాలయ్యా. మున్నబుగా రిట్టాయిని చూస్తున్నాంగా, కాలేజీ చదువు చదివీ చేతులు ముడుచుకుని యింటకూచున్నాడు. మాకీ వృత్తివిద్య చాలులేయ్యా”

తండ్రిమాటలకు దిగులుపడి తలొంచుకున్నాడు గణపతి, చదువు కుంటే బాగుండునని వుంది. కానీ తండ్రిమాట కెదురు చెప్పలేడు!

“నువ్వన్నదీ నిజమేలే. వృత్తివిద్యనొదిలి చదువుకున్నా పనులు చొరుకుతాయన్న ఆశలేం కనుచూపు మేరలో లేవు. పోస్ట్— రాణించాలంటే ఎందులో రాణించలేడూ” అంటూ వెళ్ళిపోయారు పంతులుగారు.

ఆయన కూడా తండ్రి అభిప్రాయాన్ని సమర్థించడం గణపతికి ఆశ్చర్యమనిపించింది.

గణపతి తండ్రి బాబూరావుకి టింబర్ డిపోలో పని. పెద్దపెద్ద డుంగల్ని కొలతల ప్రకారం కొయ్యడం, పెద్దకమ్ముల్ని వేరుచేసి రద్దు ముక్కలలో మేజాలూ, బల్లలూ, మంచాలూ మొదలైన వస్తువులు చెయ్యడం. ఈ పనికి అతనికి ముట్టేది నెలకి ఏ నూటయాభయ్యో! దానికోసం రోజూ మూడుమైళ్ళు మారం వచ్చి పోతుంటాడు.

బాబూరావుకి ఆ పని మొదట్లో లాభసాటిగా కన్పించలేదు. అయినా క్రమేణా అలవాటయి అదే బాగుందనుకున్నాడు. కాని రోజూ విధిగా పని దొరుకుతుందన్న నమ్మక మేమిటి? అంచేత నెలసరి ఆదాయాన్ని విడిచి పెట్టలేక అక్కడే స్థిరపడిపోయాడు. తనలాగే మళ్ళీ తన కొడుకు కాకూడదని బాబూరావు చాలాసార్లు అనుకున్నాడు. కానీ లోకంచూసి, బ్రతుకు తెరువుకోసం వృత్తివిద్య తప్పదన్న నిశ్చయానికి రాక తప్ప లేదతడు.

తండ్రికొడుకులు టింబర్ డిపో జేరేసరికి ఎండ ముడిరింది. తండ్రి పనిలో నిమగ్నమయ్యాక, అక్కడే ముందు రోజు సగం చెక్కి దాచు కున్న కర్రబొమ్మను బయటకు తీశాడు గణపతి.

తండ్రివెనుక పసిలోకొచ్చిన కొత్తలో అతనికి తండ్రివేసే పనిలో నేర్చుకునేదానికంటే కాయకష్టమే ఎక్కువ కన్పించేది. తండ్రికి పనిముట్లు అందిస్తూ ఏ పనిముట్టు ఎప్పుడు ఎలా ఉపయోగించేదీ ఊణ్ణంగా తెల్పు కున్నాడు. ఎంత నేర్చుకున్నా రోజు మొత్తంమీద అతనికెంతో సమయం మిగిలేది. ఏంచేయాలి అని ఆలోచనలోపడ్డ సమయంలో అతనికోరోజు డ్రాయింగు మాష్టారు గుర్తుకొచ్చాడు. తెల్లని గడ్డం, పొడవైన కాళ్ళూ, తెల్లని పంచ, లాల్చీ. బళ్ళో ఆయన చెప్పిన మొదటిబొమ్మ పోస్టుకార్డు. కార్డు ఎలా ఉంటుందో ఎవరికివారు యింటిదగ్గరే వేసుకుని రమ్మన్నారు.

రెండోది పాలపిట్ట. మూడోది ఏనుగు అలా ఎన్నెన్నో.... బొమ్మలు గీచుడం నేర్పించారు మాష్టారు. మాష్టారికి తనంటే అభిమానం. తను బొమ్మలు బాగా గీయగలడు. అదీ ఆయన అభిమానానికి కారణం!

— ఆ ఆలోచనలోనే ఓ మెరుపు మెరిసింది.... అంతే! వెంటనే అది కార్యరూపంలో పెట్టాలనుకున్నాడు గణపతి.

పనికిరావి చిన్న చిన్న కర్రదిమ్మల్ని ఒకచోట చేరవేశాడు. ఆ తర్వాత తీరిక సమయంలో వాటిమీద తన దగ్గరున్న పనిముట్లతో బొమ్మలు చెక్కడం మొదలుపెట్టాడు. మొదట్లో చెక్కిన బొమ్మలు బాగా రాక సంతృప్తి నివ్వలేదు, అయినా గణపతి అందుకు నిరుత్సాహ పడ లేదు. ఏమైనా సరే తన విద్యలో ప్రావీణ్యత సంపాదించాలనుకున్నాడు.

తను చేపట్టిన ఏనుగుబొమ్మ యీ రోజుతో పూర్తవుతుంది. బలమైన నాలుగుకాళ్ళూ, చేబల్లాంటి చెవులూ, తొండమూ దంతాలూ తోక.... పొందిగ్గా ఒక మాదిరిగా బాగానే వచ్చింది. ఫర్వాలేదు. యింకాస్త శ్రమ పడితే అంతకంటే మంచిఫలితమే రావచ్చుననిపించింది. ఎలాగైనా దాన్ని పూర్తిచేసి మాష్టారుకి చూపించాలి! ఆ నిశ్చయంతోనే సాయం కాలానికి ఆ బొమ్మ పూర్తిచేసి సందిలో వేసుకున్నాడు. ఆ సాయంత్రమే మాష్టారింటికి పరుగెత్తుకెళ్ళి చూపించాడు. ఆయన బొమ్మను అటు ఇటు తిప్పి, ఓ చిరునవ్వు నవ్వి, బావుంది కానీ యింకాస్త శ్రద్ధ, పరిశీలనా దృష్టి అవసరం! అంటూ ఏవేవో సూచనలిచ్చారు. వాటిని శిరసావహించేడు గణపతి.

“ఫర్వాలేదోయ్ బాబూరావ్. మీ వాడు గొప్ప శిల్పి అవుతాడు” అన్నాడు వెంకటరత్నం. అతని మాటలకు సిగ్గుపడిపోయి చెక్కుతున్న బొమ్మను ఆక్కడే వదిలేసి లేచి నిల్చున్నాడు గణపతి. వెంకటరత్నం ఆ టెంబర్ డిపో యజమాని. అతనికి డిపోకాక, ప్రక్కనున్న పట్నంలో ఓ చిన్న యిల్లు, ఫర్నిచర్ షాపు వున్నాయి. కొత్తగా కట్టే ఇళ్ళకు కావ

ల్పిన దూలాలూ తలుపులూ వగైరా కలప దగ్గర్నించి, యంటికి కావలసిన ఫర్నిచర్ వరకూ అన్ని అతను సప్లయి చేయగలడు. అతని కింద నలుగురు పని తెలిసిన వడ్రంగులూ, ఆరుగురు కూలీలూ జీతాలకి వున్నారు.

చేస్తున్న పని ఒక్కక్షణం ఆపి, “ఎదో కుర్రుణ్ణాసి బాబూ తమ మాట చలవ వల్ల గొప్పొచ్చే తే అంతే చాలు” అని మళ్ళీ పనిలో మునిగి పోయాడు బాబూరావు.

“ఏదీ చూపించా బొమ్మని” అంటూ గణపతి చెక్కుతున్న ఆ బొమ్మని చేతిలోకి తీసుకుని తేరిపార చూసి, “బాగానేవుండే” అన్నాడు వెంకటరత్నం.

రెండు కొంగలు.... పెద్దకొంగ చిన్నకొంగ నోటికిచేప నంది స్తోంది.

“ఊహా బాగుంది. పనితనమూ ఫర్వాలేదు.” అన్నాడు, ఆ మెప్పు గణపతికేం ఆనందాన్ని కలిగించలేదు. మాష్టారు బాగుండనాలి. అప్పుడే తనకి ఆనందం, సంతృప్తి.

ఆరోజే వెంకటరత్నం మొదడురో ఓ మెరుపులాంటి ఆలోచన వచ్చింది ఆ విషయమై ఒక నిర్ణయానికొచ్చి ఆ సాయంకాలమే బాబూ రావుని పిల్చి తన అభిప్రాయం చెప్పేడు. మొదట బాబూరావు నమ్మలేక పోయాడు తర్వాత ఆనందంతో ఊక్కిరిబిక్కిరియ్యేడు. తన కొడుకు ప్రయోజకుడయ్యాడని అబ్బురపడ్డాడు.

ఆ మర్నాటించే గణపతి తన ప్రయోజకత్వానికి ఫలితం పొంద సాగేడు. దుంగలు కోయగా వచ్చే పెద్ద పెద్ద రద్దుముక్కలు మునుపటిలా హోటళ్ళకు వెళ్ళక గణపతి దగ్గర పోగొతున్నాయి. వాటిని మలిచి గణపతి బొమ్మలు చెయ్యాలి. దానికిగాను రోజుకూలి ఒప్పందం.

మొదట గణపతికి ఆనంద మనిపించింది. తనకీ సంపాదన ఉంది. ఇక తమ కుటుంబమెప్పుడూ పస్తుండాల్సిన అవసరం లేదు అను

కున్నాడు. ఒప్పందం కుదిరాక తను చేసిన మొదటిబొమ్మ.... అది గెత్తు
 వినుగు... తొండమెత్తి ఘీకంఠిస్తూ తన చేతుల మీదుగా ప్రాణాల్ని
 పోసుకున్నప్పుడు తన శక్తిమీదో తనకు తెలిసొచ్చింది గణపతికి. కానీ,
 అప్పుడే తను చేసిన వజ్రపులమీద 'నాది' అనే మమకారం ఏర్పడింది.
 దాన్ని యజమాని పరంచేసి, కూలిగా వచ్చే మూడో నాలుగో రూపాయలు
 పట్టుకెళ్ళాలనిపించలేదు. ఏమైనా సరే అది తన సృష్టి! దాన్ని తనే వుం
 చేసుకోవాలి! మాష్టారుకిచూపి, నాగుండంటే అది ఆయనకే బహుమతిగా
 యివ్వాలి! అనుకున్నాడు.

కానీ ఆ విషయంలో అతనోడిపోయాడు. ఒప్పందం ప్రకారం
 కూలే గిట్టింది. అంతే!

తనుపట్ల శ్రమకది తగిన పరిహారం కాదేమో ననిపించింది గణ
 పతికి. ఆ విషయమే నీళ్ళునిండిన కళ్ళతో అంటే. "ఓరి పిచ్చినాయనా.
 ఆ కర్ర యజమానిది. అది మాయాలు కర్రకాదు రోజ్ ఉడ్ అంటారు
 దాన్ని. చాలా ఖరీదైంది. ఇక నీ కష్టమంటావా? దానికి కూలి గిట్టనే
 గిట్టింది. పోతే, నీ చేతిలో వనితనం ఉందికాబట్టి అంతకంటే మంచివి
 ఎన్నో నువ్వు చేసుకో గలవు!" అని సర్దిచెప్పేడు.

గణపతి కళ్ళలో నిలిచిన నీటి బిందువులు నేలమీద పడి యింకి
 పోయాయి.

*

*

*

ఉన్నట్టుండి ఓ రోజు వెంకటరత్నం గణపతిని నెలవారీ పద్ధతిలో
 పనిలో పెట్టుకుంటున్నట్లు ప్రకటించాడు.

బాబూరావు! ఆనందం పట్టనలవి కాలేదు.

గణపతి ముఖంలో మాత్రం ఏ భావమూ కన్పించకపోయేసరికి
 వెంకటరత్నం ఆశ్చర్యపడి "ఎంనీ కిష్టమేనా" అనడిగాడు.

తండ్రి ముఖంవంక చూసి “ఇష్టమే” అన్నట్లు తయారాడు గణపతి.

తల తాటించి, గణపతి భుజం తట్టి.

“నాకు నువ్వంటే ఎంతో యిష్టం. అందుకే అలా చేశాను” అంటూ వెళ్ళిపోయాడు వెంకటరత్నం.

అతని మాటల్లో ఆబద్ధం, అతని చేతల వెనుక స్వార్థం వున్నాయని గణపతికీ, బాబూగారుకీ తెలియకపోయినా, వెంకట రత్నానికి మాత్రం బాగా తెలుసు. ఎందుకూ పనికిరాదనుకుని వంట చెరకుగా హోటళ్ళకు పంపే రద్దు కలపలోంచికూడా తను వందల లాభాన్ని ఆర్జిస్తున్నాడు. ఆ కౌయ్యబొమ్మలకి పట్నంలో అంత గిరాకీ వుంటుందని అతను హింపలేదు. ఏదో.... అన్నిటితోపాటు యివీ వెల్లకపోతాయా అనుకున్నాడు. కానీ వాటికోసం కారుల్లోంచి బడాబడా సాబులొస్తారనీ షిప్పుల్లోంచి దిగిన విదేశీయులు విపరీతమైన మోజు చూపిస్తారనీ, అతడు వూహించలేదు. ఐవారు రూపాయలకు తయారైన బొమ్మ పాతికవరకూ పలుకుతుందని తెలుసుకుని ఆశ్చర్యపోయాడు. అందుకే మట్టిలోంచి మాచిక్యాలను తీయగల గణపతిని స్థిరంగా తనవద్దే వుంచేసుకోవాలనుకున్నాడు.

*

*

*

ఏళ్ళు గడుస్తున్నాయి.

గణపతి యిప్పుడు పనిలో ఉత్సాహంగానే వున్నాడు. తండ్రి సంపాదనకు తన సంపాదన తోడవటంవల్ల యింట్లో అందరూ ఆనందంగానే వుంటున్నారు. అదే అతనికి సంతోష మనిపించిన విషయం.

రాత్రాను అతడికి తను చేసే పనిలో దీక్ష ఎక్కువయింది. చేతిలోని కళకూడా పరిపక్వత చెందింది. అతనిప్పుడు యే కర్రముక్కను పట్టుకున్నా సజీవశిల్ప మౌతోంది! ఆ శిల్పంతో గణపతికున్న బంధమంతా తండ్రి కూతుళ్ళ మధ్యనున్న బంధమే!

“అల్లారుముద్దుగా పెంచి, మాటలు నేర్పించి, నడవడికను చక్కదిద్ది, సంస్కారవతిగా చేసి! చివరికి ఓ అయ్యు చేతిలో పెట్టడం. అంతే! ఆ అనుబంధమే తనకు మిగిలేది. అనుకునేవాడు గణపతి తను చేసిన బొమ్మలు గుర్తొచ్చి నవ్వుతల్లా.

ఎగిరే పక్షులూ, చెంగున దూకే జింకలూ, గుండ్రని గోళంమీద నాలుగు కాళ్ళూ పెట్టి నర్కన్ చేసే ఏనుగూ, కడవ నెత్తినెట్టుకుంటూ జారిన పైటను సవరించుకునేసుందరీ, కారుణ్యమూ సౌందర్యమూ కలగలసి మూర్తీభవించిన బుద్ధ భగవానుడూ, ప్రళయకాలంలో నర్తించే పరమ శివుడూ.... ఎన్నో ... ఎన్నెన్నో బొమ్మలు గణపతి చేతుల్లో రూపులు దిద్దుకుని ప్రాణాలు పోసుకున్నాయి!

ఆ రోజు

ఆ వెన్నెల రాత్రి.... ఆరుబయట పడుకుని చంద్రుడిని చూస్తున్న గణపతికి పాకలోపల్నించి తల్లిమాటలు వింతగా విన్పించాయి. పున్నాగ చెట్లమీంచి వీచిన గాలి ఎందుకో కొత్తగా గిలిగింతలు పెట్టింది.

పెళ్ళి!

తనకు పెళ్ళా?

అతని వూహలు దృశ్యాలై శిలాలై ఆకాశంమీద రూపులు దిద్దుకుంటూ అతన్ని ఆనందదోలిక లూగించాయి. ఆరాత్రి మెదిలిన భావం ... ఆ కళాత్మక హృదయంమీద నిల్చిన ముద్ర ... ఆ మర్నాడే అతని చేతిలో రూపులు దిద్దుకోనారంభించింది.

ఓ అందాల పల్లకిలో.... అపురూప లావణ్యవతి! సిగ్గు తెరలలో ముఖము దించుకుని.... ఓరకంట చూస్తూ. పల్లకి మోసే బోయిలలో కూడా ఉత్సాహం! ముందు సన్నాయిమేళం.... వెనుక బంధుజనం.... వింతవింతదుస్తుల్లో.... ఆకాశంలో దూరంగా ఎగిరే పక్షుల జంట.

ఈ చిత్రాన్ని వెడల్పయిన దళసరి రోజ్ వుడ్ పలకలో అందంగా మలిచాడు. చుట్టూ ప్రేంలా అందమైన డిజైను.

ఆ పెళ్ళి పల్లకి గణపతిలో ఓ అప్సరూపమైన ఆపేక్షని తెచ్చి పెట్టింది. "ఆ పెళ్ళి తనదేనా? ఆ పల్లకి తనకోసమేనా" అన్నించింది. ఊహకు తగిన రూపాన్ని వ్యగల తనలోని శక్తికి అబ్బురపడ్డాడు.

తీరా అన్ని అలంకరణలు పూర్తిచేసుకుని పల్లకి వీధిలోకి నడిచే వేళకు గణపతి కళ్ళతో నిశ్చు తిరిగాయి. తను అమ్ముడు పోయిన శిల్పి అన్నమాటలు గుర్తొచ్చి బాధగా కళ్ళు తుడుకున్నాడు. సాటిమనిషి సేద చూపాల్సిన మమకారం ఒక ప్రాణంలేని చెక్కబొమ్మ సేదచూపడమేమిటి?

చేతిలో ఎంత నేర్చున్నా ఒకరికి తలొగ్గిన తనకు యిష్టా యిష్టా లేమిటి? అని సమాధాన పడ్డాడు.

*

*

*

వెంకటరత్నం ఒకమారు కేన్ చెయిల్లోంచి ముందుకు వంగేడు. తనపేర్న వచ్చిన ఉత్తరంలోని సంగతి తెల్సుకుని అతని గుండె ఆగినంత పనియ్యింది.

యేడాది క్రితం తను ఒక విదేశీయునికి రెట్టింపు ధరకమ్మిన పల్లకి చిత్రానికి బహుమతి? ఆశ్చర్యపోయాడు.

భారతీయ సంప్రదాయం తొజ్జీకిసలాడే ఆ చారు చిత్రం విదేశీ శిల్పి చిత్రాలతో పోటీపడి గెలిచి ప్రథమ స్థానాన్నలంకరించిందనీ, దాన్ని మలచిన భారతీయ శిల్పి శ్రీ వెంకటరత్నానికి నగదు బహుమతి భారత ప్రభుత్వం అందజేస్తుందని....నార్తను మోసుకొచ్చిన కాగితం అతని చేతిలో రెప రెపలాడి గింజుకుంది.

సరిగ్గా నెల్లాళ్ళ తరువాత—

నిండు సభలో వేదికను ద పెద్దల మధ్య కూర్చుని ఆనందంతో పరవశిస్తున్న వెంకటరత్నం మనసూ ఒక్కమారు గిజగిజలాడింది.

ఆ వెంటనే అతనిలోని ఆనందమంతా ఒక్క చెబ్బతో ఎగిరి పోయింది. మెడలోని పూదండ చెమటలతో తడిసిపోయింది.

హత్యా నేరంలో పట్టుబడి, జైలునించి తప్పించుకుని పారి పోతున్న నేరస్తుడిలా ఉన్నాడాయన.

దూరంగా ద్వారం దగ్గర గోడనానుకుని నిల్చున్న గణపతి వైపు దొంగలా చూశాడు.

ఈర్ష్యా ద్వేషాల కతీతమైన మానవత్వంమూర్తీభవించిన శిల్పంగా కనిపించాడతడు.

సృష్టికి ప్రతిసృష్టి చేసే బ్రహ్మ తేజస్సు అతని కళ్ళలో కనిపించింది.

వెంకటరత్నం కళ్ళలో నీళ్ళు నిలిచాయి.

కసాయి గుండెలో కరుణ !

లేచి, వేదిక దిగి, గణపతివంక నడిచాడు.

గణపతి చూపులో అమాయకత్వం.

సభలో ఆశ్చర్యం !

(యువ 1981 చక్రపాణి అవార్డ్ మూడవ బహుమతి పొందినది)